



MELLIEHA

MINUTI

KUNSILL LOKALI TAL-MELLIEHA

IT-TMIEN KUNSILL

SEDUTA NRU. 13

5 ta' May 2020

Minuti tas-seduta Nru. 13 tal-Kunsill Lokali tal-Mellieha li saret b'mod virtwali, nhar it-Tlieta 5 ta' Mejju 2020 fis-6.00 pm.

Attenzenza u qari ta' ittri ta' apologiji

Il-Kunsillieri kollha kienu qed isegwu permezz ta' Skype.

Is-Segretarju Eżekuttiv C. Debono rreġistra l-minuti, filwaqt li s-seduta ġiet irrekordjata.

Talba

It-talba ntqalet mis-Sindku D. Vella.

1.1. Minuti

- 1.2. Il-minuti tas-seduta Nru. 12 tad-9 ta' April 2020 ġew approvati mingħajr emendi. Kien hemm qbil li dawn għandhom jiġu ppublikati fis-sit elettroniku <https://localgovernment.gov.mt/en/lc/Mellieha/MinutesList>

2.0. Materji Mqajma mill-Minuti

2.1.1. Inizjattivi marbuta mal-epidemija tal-Covid-19

(D/4)

- 2.1.2. Is-Sindku D. Vella rrefera għall-minuta 5.14.1. tas-seduta ta' qabel meta kien ġie diskuss kif għandhom jitqassmu l-maskri lin-negozji, li ser jingħataw mingħajr ħlas. Huwa qal li d-deċiżjoni meħuda jeħtieġ tiġi riveduta fid-dawl tad-direttivi u leġiżlazzjoni li thabbret mill-Gvern Ċentrali fit-2 ta' Mejju 2020.
- 2.1.3. Il-Kunsilliera R. Bartolo Cutajar qalet, li hija flimkien mal-Kunsillier I. Castillo tkellmu dwar din il-materja, u waslu għall-arranġament kif dawn għandhom jitqassmu. Komplet tispjega li ser jingħataw b'kollox 14,000 maskra, li 200 minnhom jistgħu jinżammu mill-Kunsill u 200 oħra jingħataw lill-haddiema tal-OZO Ltd li ġew assenjati sabiex jagħmlu xogħol ta' tindif u diżinfettazzjoni fil-lokalità. Ġie propost li jingħataw lil dawk in-negozji li ser jibdedw joperaw skont l-avviż legali imsemmi. Dawn jistgħu jiġu nfurmati permezz ta' ittra li tintbagħat mill-Kunsill u l-media soċjali. Ser jingħataw ukoll 150 *micro-fibre cloths* li jistgħu jitqassmu waħda lil kull negozju, filwaqt li jinżamm numru minn mill-Kunsill. Ser jingħataw ġimgha żmien biex jinfurmaw lill-Kunsill dwar jekk humiex interessati. Ġie propost li dawn jitqassmu hekk:

Ħwienet tat- <i>take-away</i> u ristoranti li jqassmu l-ikel fid-djar.	50
--	----

Ħwienet tal-merċa u spizeriji	200
Negozji oħra	100

- 2.1.4. Il-Kunsillier I. Castillo għarraf li d-donatur tal-maskri u l-micro-fibre cloths huwa Norwex Ltd, li taw il-kunsens tagħhom sabiex jissemmew bhala *sponsors*, kemm fil-każ ta' din l-ghotja, kif ukoll għar-roti li qed jintużaw mill-Pulizija tal-Komunità. Għalhekk ikun xieraq li dan il-ġest jissemma fuq il-media soċjali u s-sit elettroniku tal-Kunsill. Kompla jgħid, li biex jiġi assikurat li dawn il-maskri ma jinbiegħux, jista' isir *post* fuq il-mezzi msemmija, fejn jittella' ritratt tal-kaxxi u l-maskri li ser jitqassmu.
- 2.1.5. Is-Sindku qal li biex issaħħaħ il-proposta skont il-minuta 2.1.4. aktar 'il fuq, il-maskri mqassma għandhom jitpoġġew f' post prominenti fejn wieħed jista' jarahom faċilment, hekk kif jidhol fil-ħanut.
- 2.1.6. Il-Kunsill qabel mal-proċedura tat-tqassim kif proposta, kif ukoll li l-maskri għandhom jitpoġġew fejn s-*sanitisers* li l-operaturi tan-negozji ntabu jipprovdu mill-awtoritajiet tas-saħha.
- 2.1.7. Il-Kunsilliera A. Brincat Stellini rreferiet għat-tqassim ta' basktijiet bl-ikel li qed jiġu pprovduti mill-Malta Trust Foundation għall-persuni fil-bżonn. Hija qalet li qed tiehu l-inizjattiva biex tiġbor dawn il-basktijiet mill-uffiċċju tal-MTF fil-Furjana u tagħtihom lill-Arċipriet tal-Mellieħa sabiex jgħaddihom li min għandu bżonnhom.
- 2.1.8. Il-Kunsillier I. Castillo qal li huwa japprezza s-servizz li qed jingħata, iżda lmentha li mhux kull membru tal-Kunsill qed ikollu l-opportunità li jagħti l-kontribut tiegħu f'dawn it-tip ta' inizjattivi.
- 2.1.9. Is-Sinjura A. Brincat Stellini qalet li din it-tip ta' inizjattiva hija kompatibbli mar-responsabilitajiet assenjati lilha bhala kunsilliera, filwaqt li tuża t-trasport privat tagħha. Qalet ukoll li mhux dejjem ikollha spażju biex tlaħħaq mad-domanda, filwaqt li ma ssib ebda problema li dan ix-xogħol isir mill-ħaddiema tal-Kunsill.
- 2.2.1. PA 2142/20; PA 2137/20 – Żvilupp ta' art konfinanti minn Triq l-Iżbark tal-Frañċiżi, Triq il-Fortizza u Triq Halq iċ-Cawl (P/5/8/Z)**
- 2.2.2. Saret referenza għal minuta 5.1.1. tas-seduta preċedenti dwar l-applikazzjonijiet imsemmija hawn fuq, li jinvolvu bdil minn *units* residenzjali għal ħwienet Class 4B u 4.
- 2.2.3. Is-Sindku għarraf li saru oġġezzjonijiet fiż-żewġ każi, fis-sens li ż-żona essenzjalment hija waħda residenzjali.
- 2.3.1. Incident fi Triq il-Mellieħa li jinvolvi vettura Nru. XER 152 (D/5/Vol II)**
- 2.3.2. Saret referenza għall-minuta 5.3.1. tas-seduta ta' qabel dwar talba għad-danni kkawżati fuq il-vettura msemmija, li seħħ fis 7 ta' Frar 2020.
- 2.3.3. Il-kumpanija tal-assikurazzjoni wiegbet li fil-fehma tagħhom ir-responsabilità għall-ħajt tas-sejjeħ hija ta' sid l-għalqa u fi kwalunkwe każ li ġebli li taqa' minn ħajt f'żona rurali ma tinvolvix negliġenza da parti tal-Kunsill. Ġie nnutat ukoll mir-ritratt, li l-ġebli kienet eżatt mal-ħajt u għalhekk b'dan il-modd il-vettura setgħet laqtet kwalunkwe oġġett jew persuna li li kienet mal-ġenb tat-triq. Fid-dawl ta' dan l-kumpanija tal-assikurazzjoni tal-Kunsill qed tissugġerixxi li t-talba tiġi rifjutata. Huma talba l-opinjoni tal-Kunsill fid-dawl tal-osservazzjonijiet li għamlu.
- 2.3.4. Il-Kunsill qabel ma' l-opinjoni espressa mill-kumpanija tal-assikurazzjoni.

2.4.1. **Taraġ bejn Triq is-Sliem u Triq l-Hena** (P/5/2/Vol II)

2.4.2. Saret referenza għall-minuta 2.1.1. tas-seduta ta' qabel dwar it-taraġ imsemmi. Is-Segretarju Eżekuttiv għarraf li l-iżviluppatur ġie kkuntattjat u għarraf li x-xogħol fuq is-sit qabad ritmu mgħaġġel u mistenni li fi żmien xaħar ikun wasal biex jibni l-hajt li miegħu jserrah it-taraġ. Sadanittant saret rappreżentazzjoni oħra mal-*Building Construction Agency* sabiex jagħmlu spezzjonijiet minn naħa tagħhom. Huwa qal ukoll li skont il-prattika normali, l-Awtorità tal-Ippjanar titlob garanzija bankarja sabiex jiġi aċċertat li xi ħsara li ssir fi proprjetà tiġi rimedjata mill-iżviluppatur.

2.4.3. Il-Kunsill qabel li s-sitwazzjoni għandha tiġi riveduta f' Ġunju 2020.

2.5.1. **Kumitat *ad hoc* dwar Triq Ġorġ Borg Olivier** (T/5/1/Vol II)(T/3/3/Vol IV)

2.5.2. Il-Viċi Sindku J. Buttigieg qal li fis-17 ta' April 2020 saret laqgħa virtwali tal-Kumitat bil-partecipazzjoni tas-Sur Julian Tabone mill- Ministeru tat-Trasport, l-Infrastruttura u Proġetti Kapitali u s-Sur Ivan P. Vella mil-Land Transport Directorate ta' Transport Malta. Għan-naħa tal-Kunsill ipparteċipaw, flimkien miegħuis-Sindku D. Vella, il-Kunsillier E. Bartolo u s-Segretarju Eżekuttiv C. Debono. Il-Kunsill ġie mgħarraf li saret rappreżentazzjoni bil-kitba dwar it-tibdil żgħir miftiehem fil-proposti oriġinali mressqa, li essenzjalment jinvolvi li:

- Ir-rotta X1A tibqa' tgħaddi minn Triq Ġorġ Borg Olivier;
- Ir-rotot kollha jidhlu fl-*interchange* propost fi Triq Selmun;

2.5.3. Kien hemm qbil ukoll fuq il-punti li ġejjin:

- Issir komputazzjoni tal-ispejjeż involuti fit-traġitt addizzjoni bir-rotot kif proposti; u
- Jsir iddisinjar tal-*interchange* minn Infrastructure Malta.

2.5.4. Il-Kunsill innota t-tagħrif mogħti u approva l-linji li qed jaddotta l-Kumitat.

2.6.1. **Inizjattiva – *Make a Card, Create a Smile*** (A/1/1/Vol II)

2.6.2. Il-Kunsillier I. Castillo rrefera għall-minuta 5.15.1. tas-seduta preċedenti u qal li huwa, flimkien mal-Kunsilliera A. Brincat Stellini, komplew jaħdmu fuq l-inizjattiva msemmija u nstab persuna li ser jipproduċi *video* mingħajr ħlas, filwaqt li ser issir l-kompożizzjoni ta' kanzunetta apposta. Huwa qal li dan ix-xogħol jista' jittella' fi-medja soċjali sabiex ikun aċċessibbli għal kulhadd.

2.6.3. Il-Kunsilliera A. Brincat Stellini pproponiet li qabel jixxandar il-*video*, dan għandu jintwera lill-anzjani residenti f'Dar il-Madonna tal-Mellieħa.

2.6.4. Il-Kunsill innota l-progress li sar fuq din l-inizjattiva u qabel mal-proposta skont il-minuta 2.6.3., aktar 'l fuq.

2.7.1. **Assenjar ta' haddiema tal-OZO Ltd** (T/4/5/Vol IV)

2.7.2. Il-Kunsillier I. Castillo rrefera għax-xogħol ta' tindif li qed jiġi assenjat lill-haddiema tal-OZO Ltd. Huwa lmenta li minkejja illi hemm membri fil-Kunsill li jistgħu jikkontribwixxu fuq dan is-sugġett, dawn thallew barra minn din l-inizjattiva.

2.7.3. Il-Kunsillier G. Micallef ikkummenta li huwa japprezza l-involvement tas-Segretarjat Parlamentari għas-Servizzi Finanzjarji u l-Ekonomija Diġitali, kif ukoll ix-xogħol siewi li qed isir, iżda mhux aċċettabbli li sezzjoni mill-Kunsill tinqata' barra minnha.

2.7.4. Il-Kunsilliera A. Brincat Stellini wiegħbet li t-tindif jappartjeni r-responsabilitajiet assenjati lill-Kunsilliera R. Bartolo Cutajar, pero' ma kinitx f'pożizzjoni li tagħmlu ta' kuljum minhabba raġunijiet ta' xogħol u studju. Ghadaqstant, is-Sindku talab lilha

u l-Kunsillier K. Buttigieg sabiex jiehdu dan l-inkarigu. Dan jikkonsisti fi tfassil ta' pjan ġurnata b' ġurnata, li jindika fejn għandu jsiru t-tindif. Wahda mill-impjegati tal-Kunsill qed tikkordina ma' rappreżentant ta' OZO Ltd sabiex il-ħaddiema jibqgħu sejr in direttament fuq il-postijiet indikati lilhom u tara li jkollhom il-materjal li jridu jaħdmu bih.

- 2.7.5. Il-Viċi Sindku J. Buttigieg qal li huwa ma jara xejn ħażin b' din il-proċedura għaliex kieku ma sarx hekk, is-servizzi tal-ħaddiema konċernati kienu jintilfu. Minn naħa l-oħra huwa ma jara xejn ħażin li jkun hemm l-involvement tal-membri kollha tal-Kunsill fl-identifikazzjoni ta' postijiet fejn għandu jsir it-tindif.
- 2.7.6. Is-Sindku kkummenta li huwa ma jsib l-ebda oġġezzjoni li jkun hemm l-inpenn ta' min jista' jgħin f' din l-inizjattiva, sakemm dan isir b' kordinament miegħu u mas-Segretarjat tal-Kunsill.
- 2.7.7. Il-Kunsillier E. Bartolo osserva li l-bankijiet ta' matul il-*promenade* tal-Għadira kienu bla plastik u avviż imwaħħal magħhom.
- 2.7.8. Ittiehdet nota sabiex tingħbed l-attenzjoni tal-Cleansing Services Division.
- 2.7.9. Il-Kunsillier K. Buttigieg qal li l-operatur tal-istabbiliment Ocean Basket ġentilment offra xi ikel u xorb lill-ħaddiema tal-OZO Ltd assenjati mal-Kunsill.
- 2.7.10. Il-Kunsillier I. Castillo ppropona wkoll li l-Kunsill jirrepeti dan il-ġest billi joffri frott lill-istess ħaddiema.
- 2.7.11. Il-Kunsill laqa' is-suggeriment skont il-minuta 2.7.10. aktar 'il fuq.

2.8.1. Xoghlijiet fir-ramla tal-Ghadira (T/4/2/Vol XXI)

- 2.8.2. Il-Kunsilliera A. Brincat Stellini rreferiet għall-minuta 2.8.1. tas-seduta ta' qabel u ġibdet l-attenzjoni li l-bankijiet li jinsabu fl-*area* tal-*barbecue* għadhom ma twaħħlux fejn kienu, mill-kuntrattur li għadda trinka matul ix-xatt.
- 2.8.3. Is-Segretarju Eżekuttiv qal li l-Korporazzjoni għas-Servizzi tal-Ilma giet mitluba sabiex tiegħu azzjoni. Is-Sur C. Debono għarraf ukoll li sar kuntatt direttament mal-kuntrattur konċernat.

2.9.1. Inkonvenjenti kkawżati mill-kostruzzjoni (A/6/3/1/Vol 110)

- 2.9.2. Il-Kunsillieri G. Micallef u A. Brincat Stellini rreferew għall-minuta 5.18.1. tas-seduta ta' qabel u staqsew dwar jekk kienx hemm rispons dwar il-proposta li tinvolvi tnaqqis fil-hinijiet li matulhom jista' jsir xogħol ta' kostruzzjoni f' zoni residenzjali, minħabba l-preżenza ta' aktar nies li qed jaħdmu minn djarhom. Ġie mistoqsi dwar jekk kienx hemm rispons minn naħa tal-Kumitat Reġjonali.
- 2.9.3. Is-Segretarju Eżekuttiv wieġeb fin-negattiv.

3.0. Twegibiet għall-Mistoqsijiet tal-Kunsillieri

3.1.1. Installazzjoni ta' *Retro-Booths* (T/2/1/Vol II)

- 3.1.2. Il-Kunsill I. Castillo staqsa dwar jekk kienx hemm żviluppi dwar dan il-proġett.
- 3.1.3. Is-Segretarju Eżekuttiv wieġeb li l-opinjoni tal-Kunsill dwar il-proġett giet komunikata lill-promoturi tiegħu, iżda ma kien hemm ebda rispons minn naħa tagħhom.

3.2.1. Skema ta' Finanzjament għall-Gvern Lokali għall-Kura tal-Animali fil-Komunità (A/9)

- 3.2.2. Il-Kunsillier M. Abela staqsa dwar jekk kienx hemm progress fuq l-applikazzjoni li saret mal-Awtorità tal-Ippjanar rigward l-iżvilupp ta' art devoluta lill-Kunsill li tinsab fi Triq Ġużè Flores biswit il-Park tal-Familja.
- 3.2.3. Is-Sur C. Debono wieġeb li qabel l-Awtorità tal-Ippjanar tkompli tipproċessa t-talba, jeħtieġ li jkun hemm il-kunsens għall-użu ndikat mill-Awtorità tal-Artijiet.

3.3.1. Materji li jinvolvu l-Korporazzjoni għas-Servizzi tal-Ilma (W/2/Vol II)

- 3.3.2. Il-Kunsillier I. Castillo ġibed l-attenzjoni dwar il-ħtieġa ta' kuntatt mal-Korporazzjoni għas-Servizzi li jirrigwardaw proġetti tagħhom, fosthom:
- (a) Ix-xogħol li għaddej fix-Xatt ta' Santa Marija, inkluż l-ammont konsiderevoli ta' terrapien li ġie akkumulat mill-kuntrattur;
 - (b) Il-pjanijiet li għandha l-Korporazzjoni dwar id-distribuzzjoni tan-*new water*; u
 - (c) Tiswijiet fuq il-*mains* tad-drenaġġ ġewwa Santa Marija Estate.
- 3.3.3. Ittiehdet nota tal-proposta.

3.4.1. Sewqan perikoluż fil-Manikata (T/3/2/Vol XV)

- 3.4.2. Il-Kunsillier G. Micallef staqsa dwar jekk kienx hemm żviluppi rigward is-sinjali tal-karreġġjata u tabelli, li kellhom isiru fi Triq il-Wilġa, Trejġet il-Ħarrub, u fi Triq il-Mejjiesa.
- 3.4.3. Is-Segretarju Eżekuttiv qal li huwa nfurmat, minn naħa ta' Infrastructure Malta, li x-xogħol kien approvat u ser jingħataw struzzjonijiet lill-kuntrattur tagħhom sabiex jiġi mplimentat.

4.0. Tqeghid ta' Karti

- *Purchase Request Form* – 02/05/20;
- Skeda ta' Infieq permezz tal-*Petty Cash* – 14/03/20 – 17/04/20;
- Skeda ta' Pagamenti – 06/04/20 – 02/05/20;
- Skeda ta' Korrispondenza li waslet; u
- Skeda ta' Korrispondenza li ntbaġtet.

5.0. Korrispondenza u komunikazzjoni mis-Sindku u l-Kunsillieri

5.1.1. PA 10178/18 – Estensjoni tal-Panorama Hotel (P/5/8/D)

- 5.1.2. Saret referenza għall-applikazzjoni msemmija. Il-Kunsill ġie mfakkar li permezz ta' applikazzjoni PA 4131/15, l-Awtorità tal-Ippjanar kienet approvat it-twaqqiegħ ta' strutturi li kien hemm fuq il-bejt tal-lukanda sabiex jinbena sular ieħor li jkun irtirat 'il ġewwa. Permezz tal-applikazzjoni PA 10178/18, oriġinarjament intalab li jkun hemm lukanda b'ħames sulari, flimkien ma' tnejn oħra rtirati 'l ġewwa. Sussegwentement, din ġiet mibdula u ntalab li flimkien mal-ħames sulari eżistenti jkun hemm sular wieħed irtirat 'l ġewwa, twessiegħ tal-bibien li jagħtu għat-terrazzini u tkabbir tal-gallariji.
- 5.5.3. Il-Kunsill ħa in konsiderazzjoni li diġa oġġezzjona għal din it-talba fuq il-premessi segwenti:
- (a) L-għoli permissibbli attwalment huwa tliet sulari flimkien ma' *semibasement*, li skont il-*policy* DC15, dawn jissarfu f'għoli massimu ta' 17.50 metri;
 - (b) Il-*Height Limitation Adjustment Policy* għall-lukandi tippermetti zieda fl-għoli, iżda din il-proposta mhijiex kompatibbli mar-rekwiżiti tal-*policy* minħabba li:

- i. Il-medda tas-sit jeħtieġ li jkun iktar minn 5000 metru kwadru. F'dan il-każ din hija 424.3 metri kwadri;
- ii. Is-sit jeħtieġ li jkun imdawwar b'toroq eżistenti jew ippjanati, iżda f'dan il-każ Triq Dun Belin Azzopardi ma tinfidx ma' Triq Ġnien Ingraw;
- iii. Is-sit għandu jakkomoda bini waħdu, li mhux il-każ;
- iv. Is-sit m'għandux jaffettwa b'mod negattiv l-infrastruttura, iżda f'dan il-każ certament li jaffettwaha; u
- v. Is-sit ma jridx ikun jinstab fuq ix-xifer ta' għolja. F'dan il-każ is-sit jinsab eżatt fuq ix-xifer.

5.5.2. Bl-applikazzjoni kif mibdula, il-Kunsill deherli li l-oġġezzjonijiet jonqsu, iżda l-aspett estetiku ser jiġi affettwat, minhabba li l-lukanda tinsab fix-xifer ta' għolja. Ittiehed in konsiderazzjoni li t-talba, anke kif mibdula, tinvolvi ntensifikar ta' żvilupp eżistenti li jinsab f'żona li hija purament residenzjali u għalhekk il-lukanda ser tkompli tghabbi l-facilitajiet eżistenti u b'hekk toħloq diffikultajiet għal kulhadd, parikularment minhabba l-fatt illi Triq Ġnien Ingraw u Triq Dun Belin Azzopardi ma jinfdux.

5.5.3. Il-Kunsill ġie mgharraf wkoll li l-applikazzjoni ser tiġi diskussa mill-Bord tal-Ippjanar fis-7 ta' Mejju 2020. Is-Sindku qal li huwa ser ikun qed isegwi s-seduta tal-Bord b'mod virtwali.

5.6.1. Banner għal promozzjoni ta' korsijiet universitarji (T/4/3/Vol II)

5.6.2. Saret referenza għal imejl datat 3 ta' Mejju 2020, fejn intalab permess lill-Kunsill sabiex jitwāħhal *banner*, 6 metri b'metru, li jippromwovi korsijiet mogħtija mill-Fakoltà għat-Tishih tas-Socjetà fl-Università ta' Malta.

5.6.3. Il-Kunsill ma sabx oġġezzjoni li ssir banner fi Triq Ġorġ Borg Olivier qrib Triq it-Tonn u bl-eżenzjoni mill-meżati ndikati fil-*bye-laws* relattivi, minhabba li l-għan huwa wieħed edukattiv.

5.7.1. Speed Camera fi Triq il-Marfa (W/3/2)

5.7.2.. Inqara imejl datat 20 ta' April 2020, fejn saret proposta sabiex issir *speed camera* fi Triq il-Marfa bejn Triq it-Trill u Dawret it-Tunnara u bi dritt Triq l-Għajn tal-Mellieha. Qed jintalab dan peress li l-*speed humps* jiġġeneraw inkonvenjent għar-residenti.

5.7.3. Il-Kunsillier E. Bartolo qal li velocità massima ta' 30 kilometru fis-siegħa, kif intalab hija baxxa wisq, apparti li mhux normali li *speed cameras* jiġu nstallati f'toroq ta' din ix-xorta.

5.7.4. Il-Viçi Sindku J. Buttigieg, ikkummenta li *speed cameras* għandhom jiġu nstallati biss f'toroq arterjali, bħalma hija Triq Lewis Wettinger u Triq iċ-Ċirkewwa.

5.7.5. Il-Kunsill ma approva it-talba.

5.8.1. Sistema ta' one-way fi Triq Salvu Camilleri (T/3/2/Vol XV)

5.8.2. Saret referenza għall-imejl datat 2 ta' Mejju 2020, mibgħut mill-Mellieha Scout Group, li ġibdu l-attenzjoni għall-problemi li qed jaffaċċjaw sabiex iduru għat-trejqa li tagħti għall-kwartieri tagħhom, billi issa jkollhom jidhlu għaliha mid-direzzjoni ta' Triq iż-Żnuber.

5.8.3. Il-Kunsillier E. Bartolo qal li l-problema tal-iScouts ġejja mill-fatt li dawn jużaw vann imdaqqas li ma jdurx minn Triq Salvu Camilleri għat-trejqa li tagħti għall-kwartieri tagħhom. Qabel ġiet introdotta s-sistema tal-*one-way* huma kienu jidhlu minn naħa ta' Triq San Mikiel.

- 5.8.4. Il-Kunsillier I. Castillo ġibed l-attenzjoni wkoll li fl-istess trejqa hemm *substation* tal-Enemalta li perjodikament jirrikjedi aċċess b'vetturi kbar minħabba xogħol ta' manutenzjoni u tiswijiet.
- 5.8.5. Il-Kunsilliera A. Brincat Stellini kkummentat li s-sistema tal-*one-way* intlaqgħet tajjeb mir-residenti minħabba li Triq Salvu Camilleri ma tippermettix ipparkjar fuq naħa waħda bit-traffiku għaddej fiż-żewġ direzzjonijiet.
- 5.8.6. Is-Segretarju Eżekuttiv ippropona li jingħata aċċess temporanju minn Triq it-Tabib Joseph Grech Attard, li għalkemm hija fformata, għadha ma saritx minn Infrastructure Malta. Għaldaqstant wiehed għandu jara li għallinqas jingħata aċċess temporanju mill-istess triq.
- 5.8.7. Is-Sindku ppropona li ssir laqgħa fuq il-post sabiex jiġi nvestigat jekk il-proposta skont il-minuta 5.8.6. tistax titwettagħ.

5.9.1. PIN Project

(A/4/10)

- 5.9.2. Il-Kunsilliera A. Brincat Stellini irreferiet għad-diskussjoni li kien hemm fis-Seduta Nru. 10 tal-11 ta' Frar 2020 dwar it-tqegħid ta' monument forma ta' *pin*. Hija qalet li żaret il-post indikat flimkien mal-Perit Rebecca Micallef mid-ditta Forward Architects. Hija qalet li l-Perit Michael Pace qabel mal-post indikat mill-Kunsill.
- 5.9.3. Il-Kunsill innota t-tagħrif mogħti.

5.10.1. Park tal-Majjistral – Tibdil fil-hinijiet li matulhom tista' issir il-kaċċa

(A/4/10)

- 5.10.2. Il-Viċi Sindku J. Buttigieg aċċenna għall-Avviż Legali 300 tal-2017, ippubblikat fis-27 ta' Ottubru 2017, li emenda l-Artiklu 3 tar-regolamenti prinċipali L.S.549.83. Huwa spjega li fost regolamenti oħrajn dan jipprovdi li ma tistax issir kaċċa fil-hinijiet li ġejjin:
- Qabel saġħtejn minn tluġ ix-xemx u wara n-12.30p.m. bejn Settembru u Novembru u matul l-istaġun tal-kaċċa fir-rebbiegħa, kull meta tiġi applikata deroga għal dan l-istaġun, bl-eċċezzjoni għal nhar ta' Erbgħa meta l-kaċċa għet projbita qabel saġħtejn minn tluġ ix-xemx u wara l-10.00 a.m.;
 - Qabel saġħtejn minn tluġ ix-xemx u wara l-10.00 a.m. matul Diċembru u Jannar;
 - Qabel saġħtejn minn tluġ ix-xemx u wara l-10.00 a.m. bejn Settembru sa Jannar u fil-festi pubbliċi matul l-istaġun tal-kaċċa fir-rebbiegħa, kull meta tiġi applikata deroga għal dan l-istaġun;-
- 5.10.3. Is-Sur J. Buttigieg qal fl-aħħar laqgħa tal-Bord tal-Park tal-Majjistral għet dikussa proposta mressqa miċ-Chairman sabiex tiġi pprojbita l-kaċċa nhar ta' Erbgħa u fil-Ħdud u l-btajjel pubbliċi anke qabel l-10.00 am, meta l-istaġun ikun miftuħ. Dan minħabba li nhar ta' Erbgħa, fil-Ħdud u l-btajjel pubbliċi ikun hemm it-tfal tal-iskola u persuni oħra li jżuru l-Park.
- 5.10.4. Il-Kunsill qabel unanimament li l-Artiklu 3(1) tar-Regolamenti dwar is-Sit ta' Il-Majjistral Park ta' Natura u Storja (L.S. 599.83) għandu jithalla kif inhu, peress li wara l-10.00 am ikun hemm hin biżżejjed biex imorru t-tfal tal-iskejjel u l-pubbliku in ġenerali.

5.11.1. Tabelli tal-ipparkjar bil-hin fi Triq Ġorġ Borg Olivier

(T/3/2/Vol XV)

- 5.11.2. Il-Kunsillier E. Bartolo aċċenna għall-punt li huwa qajjem fis-Seduta Nru. 11 tad-9 ta' Marzu 2020 dwar is-suġġett t'hawn fuq. Kompla jgħid li huwa u s-Segretarju kellmu mal-kuntrattur konċernat u kien hemm qbil li sabiex l-arranġamenti dwar l-ipparkjar fil-parti bejn Triq il-Qalb Imqaddsa u Triq it-Tonn ikunu aktar ċari, għandhom jitneħħew it-tabelli bil-hinijiet li hemm mat-tabelli li jindikaw iż-żona tal-irmunkar, sabiex dawn jiġu effettivi l-ġurnata kollha. Minflok dawn it-tabelli għandhom jsiru oħrajn li jindikaw in-numri tat-telefon tal-Għassa tal-Pulizija tal-Qawra.

5.11.3. Il-Kunsill qabel mat-tibdil propost.

5.12.1. Dawrien perikoluż minn Triq il-Kbira għal Triq il-Fortizza (T/3/2/Vol XV)

5.12.2. Il-Kunsillier E. Bartolo ġibed l-attenzjoni li qed ikun hemm vetturi li jsuqu fuq in-naħa l-ħażina tat-triq meta jdurru minn Triq il-Kbira. Huwa ppropona li jkun hemm demarkazzjoni fiżika fi Triq il-Fortizza.

5.12.3. Il-Viċi Sindku J. Buttigieg, qal li wieħed għandu jara hemmx spazju biżżejjed għat-tip ta' demarkazzjoni li ssemmwew fil-minuta preċedenti.

5.12.4. Il-Kunsill qabel li għandu jinkiseb parir mingħand Transport Malta.

5.13.1. Pubblikazzjoni tal-magazin "Mill-Qiegha" (P/3/2/Vol V)

5.13.2. Is-Sindku D. Vella għarraf li qed isiru t-tnejn għall-pubblikazzjoni tal-ħarġa li kellha ssir f' Marzu 2020, iżda posposta minħabba r-restrizzjonijiet marbuta mal-Covid-19. Huwa qal li xi materjal li kien hemm għandu jiġi aġġornat, u għaldaqstant kull minn jixtieq li jikkontribwixxi b' materjal ġdid jista' jagħmel dan. Huwa qal li ser jara li l-ħarġa ssir f' Ġunju.

5.13.3. Il-Kunsill ha nota.

5.14.1. Introduzzjoni ta' speed camera fi Triq Lewis Wettinger (W/3/2)

5.14.2. Is-Sindku D. Vella nnota li l-Pulizija kienu qed jiċċekkjaw il-veloċità tal-vetturi fil-Ħdud u l-Festi, fi Triq Lewis Wettinger. Huwa ppropona li t-talba li kien għamel il-Kunsill preċedenti għandha tiġi mtennija għab-bażi tan-numru ta' kontravvenzjonijiet li ġew irrapportati.

5.14.3. Is-Segretarju Eżekuttiv fakkar li fis-Seduta Nru. 53 tas-Seba' Kunsill li saret fid-29 ta' Marzu 2016, kienet saret proposta sabiex issir *speed camera* qrib Triq Mons. Gużeppe Schembri u Triq il-Mithna l-Qadima.

5.14.4. Il-Kunsill qabel mal-proposta skont il-minuta 5.14.1.

5.15.1. Taraġ il-Baqquiera (P/5/9/N)

5.15.2. Il-Kunsillier R. Bartolo Cutajar ġibdet l-attenzjoni għat-taraġ li huwa perikoluż peress li m'għandux puġġaman, filwaqt li thallew briks fuq naħa waħda tiegħu. Għaldaqstant hija pproponiet li jsir xi ħaġa f'din id-direzzjoni, peress li f'każ ta' korriment, il-Kunsill jista' jinżamm responsabbli.

5.15.3. Is-Segretarju Eżekuttiv aċċenna li fil-passat kienu saru rappreżentazzjonijiet mal-awtoritajiet kompetenti, billi kien hemm individwi li okkupaw spazju pubbliku biex bnew garaxxijiet bi dħul minn Triq l-Etna. B'riżultat ta' dan, it-taraġ ġie fformat mill-istess persuni b' mod li huwa dejjaq u fil-fatt qed jokkupaw l-ispace ta' tahtu.

5.15.4. Fid-dawl tat-tagħrif mogħti, il-Kunsill qabel li għandha ssir rappreżentazzjoni mal-Awtorità tal-Artijiet sabiex jiġi stabbilit jekk minn bena għandux titlu fuq l-art okkupata.

5.16.1. Periklu fl-inhawi ta' Dahlet ix-Xmajjar (X/1/1/Vol II)

5.16.2. Il-Kunsillier I. Castillo ppropona li jitwaħhlu tabelli ta' twissija qrib il-hofra li teżisti fl-inhawi msemmija. Dan peress li dan il-post iżuruh ħafna nies li jersqu fix-xfarijiet mingħajr ma jirrejalizzaw il-periklu li hemm.

5.16.3. Il-proposta ġiet approvata.

5.17.1. Pjan dwar l-Immaniġġjar tal-Ahrax (P/5/1/Vol IV)

- 5.17.2. Is-Sindku D. Vella rrefera għal rapport li deher fil-gurnal Malta Today tat-28 ta' April 2020, fejn thabbar li l-Gvern ser ikun qed ifassal il-pjan imsemmi permezz ta' kumitat apposta. Fid-dawl tal-fatt illi ż-żona hija parti mil-lokalità tal-Mellieħa, hemm fis-seħħ *bye-laws* li jirregolaw l-ikkampjar u tisjir fil-beraħ fiż-żona, is-Sur D. Vella ppropona li ssir rappreżentazzjoni mal-Ministeru tat-Transport, l-Infrastruttura u Proġetti Kapitali, bil-għan li l-Kunsill ikun rappreżentat fuq il-kumitat li ser jitwaqqaf.
- 5.17.3. Il-Viċi Sindku J. Buttigieg qal li fl-aħħar seduta tal-Kumitat Reġjonali, kien hemm qbil li anke r-reġjun ikun rappreżentat fuq il-Kumitat li ser jitwaqqaf.
- 5.17.4. Il-Kunsill qabel għandha ssir rappreżentazzjoni mal-ministeru konċernat.

5.18.1. Hoarding fi Triq il-Kbira (A/6/3/1/Vol 110)

- 5.18.2. Il-Viċi Sindku J. Buttigieg għied l-attenzjoni għall-*hoarding* estensiv li nbena diveri xhur qabel fi Triq il-Kbira kantuniera ma' Triq il-Kbira. Huwa qal li kellu jiġi pprojbti l-ipparkjar peress li għiet okkupata l-wisa' kollha tal-bankina u biex il-*pedestrians* ma jimxux fil-karregġjata. Huwa appella sabiex isir kuntatt mal-iżviluppatur bil-għan jiġi stabbilit il-progress li sar fuq is-sit.
- 5.18.3. Il-Kunsill approva l-proposta.

5.19.1. Żona ta' konservazzjoni marittima fiċ-Ċirkewwa (X/1/6/Vol II)

- 5.19.2. Il-Viċi Sindku rrefera għall-imejl datat 6 ta' Mejju 2020 mibgħut minn Nature Trust, fejn għarrfu li flimkien mal-Awtorità Maltija tat-Turiżmu ser ikunu qed iwettqu proġett dwar konservazzjoni marittima fl-inħawi taċ-Ċirkewwa, li huwa l-iktar post imfittex mill-għaddasa. Bħala parti mit-thejjijiet għalih, għaddejjin b'konsultazzjoni ma' diversi entitajiet konċernati u għaldaqstant fit-12 ta' Mejju 2020 jixtiequ li ssir laqgħa ta' konsultazzjoni virtwali mal-Kunsill.
- 5.19.3. Il-Kunsill ha nota.

5.20.1. Resurfacing ta' toroq ġewwa l-Ahrax (T/4/7/Vol III)

- 5.20.2. Il-Kunsillier I. Castillo rrefera għax-xogħol li għaddej fuq l-asfaltar ta' Triq l-Armier iż-Żgħir u staqsa dwar il-possibiltà li ssir bankina fuq in-naħa tal-baħar sabiex jiġi evitat li wieħed jimxi fil-karregġjata meta jkun hemm ħafna vetturi pparkjati, li fil-parti l-kbira tagħhom ikunu *caravans* u *campers*.
- 5.20.3. Is-Sindku D. Vella qabel mal-proposta skont il-minuta 5.20.2., filwaqt li għied l-attenzjoni li jeħtieġ tinsab soluzzjoni għall-ilma tax-xita li jakkumula wara l-ħajt ta' mar-ramla.
- 5.20.4. Il-Kunsill qabel li għandha tintalab laqgħa fuq il-post mal-perit konċernat fi hdan Infrastructure Malta.

5.21.1. Filmati dwar passatempi (E/3/1/3)

- 5.21.2. Il-Kunsillier G. Micallef ippropona li jsiru filmati dwar snajja tradizzjonali, l-arti, u passatempi bil-partecipazzjoni ta' persuni mill-lokalità, bil-għan li jkunu jistgħu jittellgħu fuq il-medja soċjali. Dawn għandhom ikunu mmirati biex iħajru lit-tfal u ż-żgħażaġh jipprattikawhom.
- 5.21.3. Il-Kunsilliera A. Brincat Stellini qalet li tfal mhux possibbli li jkollhom *account* fuq il-media soċjali qabel erbatax-il sena.
- 5.21.4. Kien hemm qbil li din l-ideja jeħtieġ li tkompli tiġi diskussa u żviluppata aktar.

5.22.1. Mizura 2 – EAFRD – Strengthening a Healthy Cultural Identity (P/10/36)

5.22.2. Il-Kunsillier K. Buttigieg għarraf illi l-applikazzjoni li saret taht il-mizura msemmija sabiex jiġi ffinanzjat tagħmir tan-netball u baseball. Huwa qal li permezz ta' ittra datata 23 ta' Marzu 2020, il-Kunsill ġie mgħarraf mill-Fundazzjoni Grupp Azzjoni tal-Majjistral, li l-finanzjament mitlub ġie approvat.

5.22.3. Il-Kunsill innota t-tagħrif mogħti.

5.23.1. Proġett taht il-programm ERASMUS+ (P/10/35)

5.23.2. Il-Kunsillier K. Buttigieg għarraf li ġiet approvata applikazzjoni għal finanzjament minn fondi Ewropej għall-workshop bit-tema *LGBTIQ Rights at the Heart of the EU*. Huwa fakkar li dan kellu jsir bejn it-3 u s-6 ta' Marzu 2020, fil-lokalità ta' Casalborgone fl-Italja, iżda minhabba l-epidemija Covid-19 intalab posponiment tiegħu għal Marzu 2021.

5.23.3. Il-Kunsill approva azzjoni li ttiehdet.

5.24.1. Manutenzjoni meħtieġa fil-Park tal-Familja (P/4/6/Vol V)

5.24.2. Il-Kunsillier K. Buttigieg irrefera għall-minuta 5.28.1. tas-Seduta Nru. tal-11 ta' Frar 2020 dwar laqgħa li saret ma' uffiċjal minn SportMalta dwar l-istat tat-tagħmir tal-outdoor gym, fejn ingħata parir li jkun aktar vijabbli li dan jinbidel milli ssir manutenzjoni fuq it-tagħmir eżistenti. Kompla jgħid li permezz ta' imejl datat 14 ta' April 2020, SportMalta kkommettew għotja ta' €10,000 biex ikun jista' jsir dan.

5.24.3. Il-Kunsill innota t-tagħrif mogħti, filwaqt li awtorizza s-sejha sabiex ikun jista' jinxtara u jiġi nstallat tagħmir ġdid.

5.25.1. Restawr tat-Torri l-Ahmar (R/2/Vol III)

5.25.2. Il-Kunsillier A. Brincat Stellini għarraf li fit-22 ta' April 2020, hija flimkien mal-Kunsillier I. Castillo attendew konferenza stampa mogħtija mill-Ministru tat-Turiżmu u Affarijiet tal-Konsumatur, l-Onor J. Farrugia Portelli, is-Segretarju Parlamentari responsabbli mill-Fondi Ewropej l-Onor Dr S. Zrinzo Azzopardi, iċ-Chairman tal-Awtorità Maltija tat-Turiżmu Dr G. Gulia, u s-Sinjura M. G. Cassar mis-Socjetà Din l-Art Helwa. Il-konferenza saret fejn it-Torri l-Ahmar u fiha thabbar li sar investment ta' €306,000 fir-restawr tiegħu, li kien possibbli minn fondi Ewropej, u l-Awtorità Maltija tat-Turiżmu, fejn tal-aħhar għamlet tajjeb għall-konfinanzjament meħtieġ.

5.25.3. Il-Kunsill innota t-tagħrif mogħti.

5.26.1. Blue Flag għall-Bajja tal-Mixquqa u l-Ghadira (X/1/1/Vol II)

5.26.2. Il-Kunsillier A. Brincat Stellini għarrafet li l-Awtorità Maltija tat-Turiżmu għadha kemm habbret li l-Bajjiet tal-Ghadira u dik tal-Mixquqa ġew ikkonfermati bhala *Blue Flag Beaches* għas-sajf 2020, flimkien ma' disa' ohra fil-Ġzejjer Maltin.

5.26.3. Il-Kunsill innota t-tagħrif mogħti.

5.27.1. Stampar ta' comic book għat-tfal (P/3/2/Vol V)

5.27.2. Il-Kunsilliera A. Brincat Stellini rreferiet għall-inizjattiva tal-comic book għat-tfal ta' bejn tmienja u ħdax-il sena li jkun bil-Malti u l-Ingliż sabiex jitqassam lit-tfal tal-Fames u s-Sitt Sena tal-Iskola Primarja. Hija għarrafet li saret sejha għall-istimi sabiex jinkiseb is-servizz tal-istampar tiegħu.

5.27.3. Il-Kunsill innota l-iżviluppi msemmija.

5.28.1. PA 2865/20 – Bdil fl-użu ta’ garaxx f’Santa Marija Service Station – Triq il-Kbira (Z/1/Vol II)

- 5.28.2. Is-Segretarju Eżekuttiv irreferi għall-applikazzjoni msemmija li tinvolvi l-bdil fl-użu ta’ garaxx li jiffirma parti minn Santa Marija Service Station għal hanut ta’ tellar u mekkanik. It-talba tinvolvi wkoll bdil ta’ uffiċċju għal hanut tat-*take-away* flimkien ma’ tibdil intern koperti bil-permess PA 557/15.
- 5.28.3. Il-Kunsill innota li l-facilitajiet imsemmija mhux ser ikunu fuq Triq il-Qortin, iżda b’access minn Triq il-Kbira.

5.29.1. Jum Dinji tad-Donaturi tad-Demm (K/11)

- 5.29.2. Inqara imejl datat 24 ta’ April 2020, fejn iċ-Ċentru tat-Trasfuzżjoni tad-Demm għarraf li l-14 ta’ Ġunju 2020 ser jiġi mfakkar il-Jum Dinji tad-Donaturi tad-Demm. Il-Kunsilli Lokali ġew imħajira jixgħelu l-faċċata tal-Kunsill bl-aħmar mill-1 sal-15 t’ Ġunju. Fit-tieni nofs ta’ Ġunju jikkonsidraw li jitneħħew il-*filters* homor un jinħloq effett ta’ bandiera Maltija.
- 5.29.3. Is-Segretarju ppropona li l-effetti mitluba jiġu proġettati fuq il-bini biswit Misraħ iż-Żjara tal-Papa Ġwanni Pawlu II, li huwa viżibbli aktar mill-uffiċċju tal-Kunsill.
- 5.29.4. Il-Kunsill approva l-proposta skont il-minuta 5.3.3.
- 5.29.5. Il-Kunsillier I. Castillo ppropona li l-Kunsillieri jagħtu d-demm meta l-vettura tkun fil-Mellieha.
- 5.29.6. Il-Kunsilliera A. Brincat Stellini ġibdet l-attenzjoni li fil-31 ta’ Mejju 2020, il-*mobile blood donation unit* ser ikun f’ Misraħ il-Parroċċa, fil-Mellieha, bejn it-8.30am u s-1.00pm.
- 5.29.7. Ġie miftiehem li dawk il-Kunsillieri li jixtiequ jagħtu d-demm bħala grupp wieħed għandhom jiltaqgħu nhar il-Ħadd 31 ta’ Mejju 2020 fl-10.00 am, f’ Misraħ il-Parroċċa.

5.30.1. Ipparkjar fi Triq id-Deru (T/3/2/Vol XV)

- 5.30.2. Sar aċċenn għad-diskussjoni li kien hemm fis-Seduta Nru. 10 tal-11 ta’ Frar 2020, dwar proposta sabiex isiru linji sofor doppji, minħabba illi l-waqfien ta’ vetturi qed jimblokka l-karreġġjata. Is-Segretarju Eżekuttiv qal li saret rappreżentazzjoni dwar dan ma’ Transport Malta, li minn naħa tagħhom wieġbu permezz ta’ imejl datat 9 ta’ April 2020 wieġbu li Infrastructure Malta kellhom pjanijiet dwar din it-triq u għalhekk mhumiex f’pożizzjoni li japprovaw xi arrangament qabel ikollhom direzzjoni mingħandhom, jew mill-iżviluppatur.
- 5.30.3. Is-Sindku D. Vella qal li huwa evidenti li Transport Malta ma jixtiequx jikkommettu ruħhom fuq xi arrangament għat-traffiku, billi t-toroq tal-madwar għandhom mhux iffurmati jew asfaltati.
- 5.30.4. Il-Kunsill iddeċieda li r-residenti għandhom jiġu kkonsultati dwar l-introduzzjoni ta’ linja safra fuq kull naħa tat-triq, bil-għan li wieħed ikun jista’ jieqaf b’vettura, iħott/jgħabbi u jitlaq minnufih.

5.31.1. Tabelli dwar rimi ta’ skart f’inhawi rurali (T/4/6/Vol V)

- 5.31.2. Il-Kunsilliera R. Bartolo Cutajar ipproponiet li jitwaħħlu tabelli fl-aktar postijiet rurali li huma notorji għar-rimi tal-iskart. Dan sabiex ikun hemm aktar għarfien dwar l-effetti negattivi li dan it-tip ta’ abbuż iħalli fuq il-flora u fauna. Hija qalet li tali proposta saret minn persuni li jattendu regolarment għall-*clean-ups* li jiġu organizzati.
- 5.31.3. Il-Kunsill approva l-proposta.

6.1. Siti storiċi abbandunati fil-lokalità

(A/6/7/Vol III)

- 6.2. Il-Kunsilliera A. Brincat Stellini aċċennat għal beni storiċi li jinsabu fil-lokalità illi ilhom abbandunati s-snin u forsi l-Kunsill għandu jitlob id-devoluzzjoni tagħhom bħal fil-każ tal-Fortizza ta' Campbell, il-Palazz tal-Marfa, ir-Razzett tax-Xjaten, u s-Salini tal-Melħ fl-inħawi Tal-Blata. Kompliet tgħid li dawn il-postijiet huma mheddha mill-vandali, jew bl-*offroading*.
- 6.3. Is-Sinjura Brincat Stellini fakkret li ma' dawn wieħed jista' jżid il-Palazz ta' Selmun, f'liema każ, f'Ġunju 2018 il-Kunsill staqsa lill-Ministru tal-Finanzi dwar il-pjanijiet tal-Gvern rigward il-konservazzjoni u l-użu futur tiegħu.
- 6.4. Il-Kunsillier I. Castillo aċċenna għall-fatt li l-Palazz ta' Selmun huwa meqjus bħala monument nazzjonali, skedat mill-Awtorità tal-Ambjent u l-Ippjanar fi Grad 1. Huwa qal ukoll li l-Palazz tal-Marfa huwa anke mhedded minn okkupazzjoni llegali.
- 6.5. Il-Viċi Sindku J. Buttigieg ikkumta li meta wieħed jibda jaħseb fuq devoluzzjoni ta' beni storiċi għandu jagħmel evalwazzjoni bir-reqqa dwar kemm il-Kunsill ser jkun f'pożizzjoni li jiffinanzja r-restawr mehtieg, flimkien li jidentifika l-użi u l-manutenzjoni li jiġu wara. Huwa ġibed l-attenzjoni li l-Kunsill diġa qed jaffaċċja diversi sfidi biex isostni l-proprjetà li diġa tinsab taħt it-tmexxija tagħhom, u fil-parti l-kbira tagħhom kellu jirrikorri għall-assistenza minn organizzazzjonijiet volontarji għall-kustodja tagħhom, li mhux dejjem hallew ir-riżultati mixtieqa.
- 6.7. Il-Kunsill kien tal-fehma li dan is-sugġett jitlob aktar diskussjoni.

7.1. Revizjoni tal-Bye-laws K.L.B.L. 37/02/2017 dwar Attivitajiet fil-Beraħ
(B/5/Vol IV)

- 7.2. Il-Kunsill gie mgharraf li t-test tal-*bye-laws* kif approvati mill-Kunsill ġew mghoddija lill-konsulent legali tal-Kunsill, fejn ma sar ebda tibdil fis-sustanza.
- 7.3. Is-Segretarju Eżekuttiv ġibed l-attenzjoni għall-*bye-law* 5, fejn qed jiġi propost li kull persuna li tikser xi waħda mid-disposizzjonijiet tal-*byelaws*, jew tikser xi kundizzjoni ta' permess mogħti bis-saħħa tagħhom, tista' tehel ammenda ta' mhux inqas minn mitt euro (€100) u mhux iktar minn hames mitt (€500). Is-Sur C. Debono qal li l-Artiklu 36(1) tal-Kap. 363 jistipula li persuna li tikser *bye-law* u tkun haġta ta' kontravvenzjoni tista' tehel piena ta' mhux iżjed minn sebgħin euro (€70), u fil-każ ta' reat kontinwu ammenda ta' mhux iżjed minn hmistax-il Euro (€15) għal kull jum li matulu jkompli r-reat, wara li tinsab haġta.
- 7.4. Is-Segretarju Eżekuttiv spjega li skont il-proċedura stabbilita fil-liġi, jmiss li t-test tal-*bye-laws* jiġi mghoddi lid-Divizjoni tal-Gvern Lokali.
- 7.5. Kien miftiehem li għandhom jingħataw jumejn żmien wara s-seduta, sabiex il-membri kollha tal-Kunsill jkollhom l-opportunità jergħu jaraw l-abbozz u jagħtu r-rispons tagħhom.

8.1. Attivitajiet popolari fid-dawl tal-epidemija Covid-19

(D/4/Vol IV)(P/8/1)(E/3/1/Vol IV)(A/5/5/Vol VII)(T/6/1/Vol IV)(K/7)(A/5/5/Vol V)(A/5/3/5/Vol V)(A/5/3/1/Vol XVII)(A/5/3/Vol XII)

- 8.2. Is-Sindku D. Vella rrefera għall-minuta 2.6.1. tas-seduta preċedenti u qal li b'dispaċir jipproponi l-kancellament tal-inizjattiva l-Arti fil-Misraħ li ssir matul ix-xahar Lulju, fid-dawl tal-fatt li l-festi tal-irhula thassru mill-Knisja. Issuggerixxa wkoll li Jum il-Kunsill jiġi trasferit għal nhar l-Erbgħa 16 ta' Diċembru 2020 biex jiġi abbinat ma' Milied Melliehi.
- 8.3. Is-Sur D. Vella aċċenna li l-baġit ta' l-Iljeli Mellehin kien ilaħħaq €33,000 u ppropona li €15,000 minnhom jiżdiedu ma' dak ta' Milied Melliehi (€15,000), filwaqt €18,000 jintużaw għar-restawr tal-Knisja l-Qadima tal-Manikata minn ġewwa, fejn attwalment għaddej xogħol simili fuq barra mill-ħaddiema tad-Direttorat tar-Restawr.

- 8.4. Il-Kunsillier I. Castillo staqsa dwar jekk il-fondi jistgħux jintużaw fuq il-proprjetà li giet devoluta lill-Bord tal-Park tal-Majjistral u assenjata lill-Kunsill.
- 8.5. Il-Viçi Sindku J. Buttigieg staqsa dwar jekk huwiex possibbli li fondi tal-Kunsill jintefqu fuq proprjetà tal-Knisja. Huwa ppropona li l-binja fil-Park tal-Majjistral msemmija fil-minuta 8.4. għandha titqies bħala proġett għaliha bħala parti mill-pjan hollistiku li qed jiffassal dwar il-binjiet kollha fil-Park.
- 8.6. Is-Sindku D. Vella qal li l-Knisja tista' tibbenefika minn fondi Ewropej biex tirrestawra l-knisja l-qadima minn ġewwa, u forsi tista' issir talba mill-Kurja f'dan is-sens, bħalma sar fir-rigward ta' knejjes oħra.

9.1. Mozzjoni mressqa mis-Sindku D. Vella illi tgħid:

“Billi l-massimu tal-cash float għall-petty cash miżmuma fl-uffiċċju tal-Kunsill hija €116.47; u

Billi l-Artiklu 23(b) tar-Regolamenti dwar Gvern Lokali (Finanzi) (L.S. 363.01) jippermetti lill-Kunsill jawtorizza lis-Segretarju Eżekuttiv biex javvanza, kif ikun meħtieġ, dawk is-somom ta' flus lil impjegati tiegħu għall-hlas mill-petty cash;

Il-Kunsill jirriżolvi li l-massimu tal-cash float jiddied għall-€250.00, sabiex jilqa' għall-esiġenzi attwali, fir-rigward ta' xiri taht il-€50.” (K/1/8)

- 9.2. Is-Segretarju Eżekuttiv spjega li din il-mozzjoni qed titressaq peress li l-cash float ta' €116.47 kif ilha tiġi osservata sa mill-1993, m'għadhiex suffiċjenti għaż-żmenijiet ta' llum u għalhekk qed tispiċċa malajr u jkun jeħtieġ li wieħed ikollu jirrikorri spiss il-bank sabiex jingiebu l-flus.
- 9.3. Il-mozzjoni għaddiet b'mod unanimu wara li giet issekondata mill-Kunsillier E. Bartolo.

10.1. Sejha għall-offerti dwar is-servizz ta' *Contracts Management* (K/6/5/2)

- 10.2. Is-Segretarju Eżekuttiv aċċenna li l-kuntratt attwali jesigi li minn jagħti s-servizz imsemmi għandu jkollu l-warrant ta' perit minhabba li jkun irid jiċċertifika xogħlijiet li jsiru fit-toroq. Huwa spjega li x-xogħol ta' *contracts manager* skont imur lill'hinn minn dan u jinvolvi superviżjoni fuq kuntratturi li jinvolvu servizzi bħalma huma ġbir ta' skart domestiku, żamma ta' latrini pubbliċi, manutenzjoni ta' sinjali u tabelli tat-traffiku eċċ. Huwa qal li tali skrutinju jsir f'it li xejn u forsi mhux kompatibbli mal-professjoni ta' perit. Is-Sur C. Debono għalhekk ippropona li taht kuntratt ġdid għandu jitneħħa r-rikwiżit ta' perit u minflok ikun hemm dak ta' *contract manager*, jew *supervisor*.
- 10.3. Il-Kunsill approva l-kunċett spjegat skont il-minuta 10.2 u ġie deċiż li l-ispeċifikazzjonijiet tekniċi tas-sejha għall-offerti għandhom jiġu mgħoddija lill-Kunsillieri kollha u jingħataw ġimgħa żmien qabel il-pubblikazzjoni tas-sejha.

11.1. Kunsiderazzjoni u Approvazzjoni tal-Iskedi dwar l-Akkwist u tal-Pagamenti

- 11.2. Giet imressqa *Purchase Request Form* datata 2 ta' Mejju 2020.
- 11.3. Kien hemm qbil dwar il-ħruġ tal-*purchase orders* li fadal, skont l-*items* elenkati fl-imsemmija skeda.
- 11.4. Tressqet wkoll skeda ta' infieq li sar permezz tal-*petty cash* li tkopri bejn l-14 ta' Marzu u s-17 ta' April 2020
- 11.5. Tressqet skeda ta' pagamenti li tkopri bejn is-6 ta' April u t-2 ta' Mejju 2020.

- 11.6. Il-Kunsill approva l-akkwist u l-pagamenti kollha fit-tliet skedi msemija. Kien hemm qbil li l-Iskeda tal-Pagamenti għandha tiġi ppublikata permezz tas-sit elettroniku: <https://localgovernment.gov.mt/en/lc/Mellieha/Pages/Publications/Minutes-List.aspx>

AĠĠORNAMENT

Bi ftehim bejn il-Kunsillieri, is-seduta spiċċat fil-11.00 pm u giet aġġornata għal nhar it-Tlieta 2 ta' Gunju 2020 fis-6.00 pm.

Dario Vella
Sindku

Carmel Debono
Segretarju Eżekuttiv